

РОКИ МАЙЕРС

ТУУРА ЭМЕС ТЕРИШТИРҮҮГӨ

КАРАБАСТАН, ӨЛҮМ ЖАЗАСЫ

ТИЗМЕГИНДЕ ОТУЗ ЖЫЛ

АКШ

УКУКТАР  
ҮЧҮН  
ЖАЗ

AMNESTY  
INTERNATIONAL





# РОКИ МАЙЕРС



Роки Майерсти билгендер аны жумшак жана боорукер деп сыпатташат. Ал бир туугандарын, балдарын жана неберелерин жакшы көрөт, алар да аны абдан жакшы көрүшөт. Роки мурда ага жакын чиркөө хорунда барабанда ойночу. 11 жашында ага акыл-эсинен жабыркайт деген диагноз коюлуп, майыптыгы аныкталган. Рокиге жазууларды окуу, күндөрдү жана убакытты эсине сактоо кыйын. 1991-жылы, түндөрдүн биринде Алабама штатынын Декатур шаарында анын жашоосу түп-тамыры менен өзгөргөн.

Көбүнчө каралар жашаган аймакта улгайган ак аял киши колдуу болгон. Роки кара түстөгү адам, ал көчөнүн карама-каршы тарабында жашачу. Жабырлануучуга таандык видеомагнитофонду эске албаганда, аны адам өлтүрүү менен байланыштырган эч кандай далилдер табылган эмес. Бирок буга карабастан, Роки кылмышка күнөөлүү деп табылган. Ал видеомагнитофонду көчөдө ээсиз жаткан жеринен таап алганын кайталап келет.

Көрсөтмөлөрдө карама-каршылыктар көп болуп, көрсөтмө берилип жатканда полиция кысым жасады деген айыптоолор менен коштолгон — негизги күбөлөрдүн бири кийинчерээк ал калп айтканын билдирген. Актар басымдуулук кылган калыстар тобу аны күнөөлүү деп таап, бирок ага өмүр бою эркинен ажыратуу жазасын сунуштаган. Сот болсо анын ордуна Рокини өлүм жазасына тартылсын деген өкүм чыгарган. Ал эми учурда калыстардын сунушунан баш тартуу Алабамада мыйзамсыз деп эсептелет.

АКШнын Жогорку Соту акыл-эс майыптыгы бар айыпталуучулар “туура эмес өлүм жазасына тартылууда өзгөчө коркунучка туш болушат” деп чечти. Бул, албетте, Рокиге толук тиешелүү. Натыйжасыз мыйзамдын өкүлчүлүгү менен алпурушуунун айынан жана соттолгондон кийин жактоочусу таштап кеткендиктен Роки даттануу мөөнөтүн өткөрүп жиберген. Ага берилген өлүм өкүмүн аткаруу каалаган убакта белгилениши мүмкүн. Андыктан анын жалгыз үмүтү Алабама штатынын губернаторунун мунапыс берүүсү.

**Алабама штатынын губернаторуна Роки Майерске мунапыс берүүнү айтыңыздар.**



## АЛАБАМА ШТАТЫНЫН ГУБЕРНОТОРУНА ЖАЗЫҢЫЗДАР

Алардан Роки Майерске ырайым кылуу жана анын өлүм жазасын жеңилдетүү үчүн өздөрүнүн ыйгарым укуктарын колдонууну талап кылыңыздар.

### ДАРЕГИ:

Governor of Alabama  
Office of the Governor of Alabama  
600 Dexter Avenue  
Montgomery, AL 36130  
USA

**ЭЛЕКТРОНДУК ДАРЕГИ (E-MAIL):** [info@governor.alabama.gov](mailto:info@governor.alabama.gov)

**КАЙРЫЛУУ:** Урматтуу Губернатор

## ТЕРЕЗЕСИЗ БӨЛМӨДӨ КАМАЛГАН РОКИНИ ОТКРЫТКАЛАР АРКЫЛУУ ДҮЙНӨЛҮК САЯКАТКА АЛЫП ЧЫҢЫЗДАР

Рокиге открыткаларды же жашаган жериңиздердин, эс алууга барган аймактардын, же сүйгөн жерлериңиздин сүрөттөрүн жөнөтүңүздөр. Рокиге окуу кыйынга турат, андыктан билдирүүлөрүңүз жөнөкөй болсо ага окуганга жеңилерээк болот.

### ДАРЕГИ:

Rocky Myers, AIS 0000Z563  
Holman Correctional Facility, M-44  
Holman 3700  
866 Ross Road  
Atmore, AL 36503  
USA

Түрмө жетекчилиги Рокиге, ага келген каттарды алууга уруксат бериши үчүн каттарга толук дарегиңиздерди кошуп жазууңуздады өтүнөбүз.

Декабрь 2023

Index: AMR 51/6958/2023 kyzygian

Башкы сүрөт: © Private, © WeaponizingArchitecture, CC BY-SA 4.0,

<https://creativecommons.org/licenses/by-sa/4.0> via Wikimedia Commons

Арткы сүрөт: © Private